

Aşgabatdaky Jemgyýetçilik guramalarynyň merkezinde «Türkmenistan — parahatçylygyň we ynanyşmagyň Watany» atly döredijilik bäsleşiginiň jemini jemlemek hem-de ýeňijileri sylaglamak dabarasy geçirildi. Oňa jemgyýetçilik guramalarynyň, syýasy partiýalaryň işjeň agzalary, habar beriş serişdeleriniň wekilleri hem-de bäsleşikde ýeňiji bolan watandaşlarymyz gatnaşdylar.

Halkara parahatçylyk we ynanyşmak ýyly, beýik Garaşsyzlygymyzyň 34 ýyllygy, şeýle-de hemişelik Bitaraplygymyzyň şanly 30 ýyllygy mynasybetli, «Türkmenistan» gazetiniň redaksiýasynyň Türkmenistanyň Demokratik partiýasy bilen bilelikde ýylyň başynda yglan eden bäsleşigi döredijilik bilen meşgullanýan watandaşlarymyzyň uly gyzyklanmasyna eýe boldy.

Döredijilik bäsleşiginde eminleriň gelen netijesine laýyklykda, ýazyjy **Ahmet Halmyradow** hem-de şahyr **Bibi Orazdurdyýewa** baş baýraga mynasyp boldular.

Türkmenistanyň Ylymlar akademiýasynyň Magtymguly adyndaky Dil, edebiýat we milli golýazmalar institutynyň esasy ylmy işgäri, filologiýa ylymlarynyň kandidaty Ejegyz Çaryýewa, Zähmet we ilaty durmuş taýdan goramak ministrliginiň Zähmet gory we iş üpjünçilik müdirliginiň baş hünärmeni, ykdysady ylymlaryň kandidaty Maýagözel Babaýewa, Ylymlar akademiýasynyň Taryh we arheologiýa institutynyň esasy ylmy işgäri, taryh ylymlarynyň kandidaty Juma Orazgylyjow, Medeniýet ministrliginiň teatrlar we tomaşa edaralary bölüminiň başlygy, taryh ylymlarynyň kandidaty Agamyrat Baltaýew, «Türkmenistan» gazetiniň habarçysy Oraz Abdyýew, «Dünýä edebiýaty» žurnalynyň edebi işgäri Dursun Tekäýewa dagy bolsa bäsleşigiň umumy ýeňijileri diýlip yglan edildi.

«THE ASHGABAT TIMES».